



श्रीअन्तु प्रकाशन (प्रा.)लि.

# पूर्वाञ्चल



Purwanchal National Daily

## सूचना

हाम्रो चाहना लागूऔषधरहीत, स्वस्थ र सुखी जीवनको कामना ।



नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग

बजेट: भापामा कृषिलाई स्थानीय सरकारको प्राथमिकता

# ११ वटाले ल्याए, चारको अर्भै अन्यौल

### सुरेन्द्र भण्डारी

बिर्तामोड, असार १२। भापा गाउँपालिकाले आगामी आर्थिक वर्ष २०७७/०७८का लागि सार्वजनिक गरेको बजेटमा कृषि क्षेत्रले प्राथमिकता पाएको छ ।

गाउँपालिका दृष्टि: कृषि स्वास्थ्य र पूर्वाधारमार्फत समृद्धि भन्ने मूल नारासहित बजेट सार्वजनिक गरेको हो । कोरोना भाइरसको माहामारीकाबीच सार्वजनिक गरिएको बजेटमा गाउँपालिकाले कृषिलाई आधुनिकीकरण गर्दै रोजगारी प्रवर्द्धन गर्ने लक्ष्य लिएको छ । आठ हजार २२ घरधुरी र भण्डे ४२ हजार जनसंख्या रहेको भापा गाउँपालिकाका नागरिक प्रायः कृषिमा निर्भर छन् ।

गाउँपालिकाले आगामी आर्थिक वर्ष लागि ४२ करोड ११ लाख १३ हजार रुपैयाँको बजेट सार्वजनिक गरिरहेका कृषिबाट आय-आर्जन गर्न सकिने खालका कार्यक्रमलाई प्राथमिकतामा राख्दै गाउँपालिकाले बजेट सार्वजनिक गरेको हो । कोरोना भाइरसको बढ्दो संक्रमण र त्यसको असरले आय-आर्जनको वाटो बन्द हुँदै गएको अवस्थामा कृषि क्षेत्रको आधुनिकीकरणमार्फत कृषकलाई आत्मनिर्भर बनाउन विशेष अनुदानका कार्यक्रम सञ्चालन गर्ने भएको छ । जसबाट कृषकले आधुनिक सिप र प्रविधिको प्रयोग गर्दै कृषि क्षेत्रबाट मनस्य आम्दानी लिन सक्ने भएका छन् ।

मकै पक्रेट जोनका रुपमा स्थापित भापा गाउँपालिकामा उत्पादन बढाउन कृषकलाई कृषि औजार समेत हस्तान्तरण गरिने भएको छ । रसायनिक विषादिको प्रयोगलाई न्यूनीकरण गर्दै प्राङ्गारिक मल उत्पादनमा जोड दिने र भकारी सुधार जस्ता कार्यक्रमलाई प्राथमिकताका साथ अघि बढाउने गाउँपालिकाले लक्ष्य लिएको छ । माटो परीक्षण गर्दै आवश्यक पीएचका लागि कृषि चुन वितरण गर्ने र कृषि तथा पशुपालन क्षेत्रको विकासका लागि गाउँपालिकाले कृषकलाई वीज विजन तथा मलको आपूर्ति सहजताका लागि आवश्यक व्यवस्था मिलाउने भएको छ । वैदेशिक रोजगारबाट फर्किएका एवम् स्वदेशमा नै रोजगारीका रुपमा रहेका युवालाई कृषि तथा पशुपालन क्षेत्रमा आकर्षित गर्ने कार्यक्रम सञ्चालन गरिने भएको छ । कृषि तथा पशुपालन क्षेत्रको विकासका लागि कृषकलाई तालिम तथा क्षमता अभिवृद्धिका लागि विशेष कार्यक्रम सञ्चालन गरिने गाउँपालिकाका अध्यक्ष जयनारायण साहले बताएका छन् । गाउँपालिकाले सार्वजनिक गरेको नीति कार्यक्रममा कृषियोग्य जमिनमा पुनः र त्यहाँ उत्पादन भएका कृषिबालीलाई बजारसम्म पुऱ्याउन सहजताका लागि कृषि सडक एवम् पूर्वाधारको विकास गर्दै विद्युत् विस्तार गरिने र बैंक तथा वित्तीय संस्थासंगको सहकार्यमा विकासमा हातेमालो कार्यक्रमलाई अघि बढाउने भएको छ । गाउँपालिकाको उपप्रमुख कुन्तीदेवी बुढाथोकीका अनुसार पशुपालन व्यवसायलाई प्रवर्द्धनका लागि नश्ल सुधार कार्यक्रम सञ्चालनमा ल्याइने र कृषि तथा पशु क्षेत्रका प्रविधिक

स्थानीय तह	बजेट
मेचीनगर नगरपालिका	सार्वजनिक भएको छैन ।
बिर्तामोड नगरपालिका	१ अर्ब १५ करोड ४ लाख ८८ हजार
अर्जुनधारा नगरपालिका	७९ करोड ६३ लाख ४१ हजार
भद्रपुर नगरपालिका	७३ करोड ९२ लाख ८१ हजार ६ सय १० रुपैयाँ
कनकाई नगरपालिका	५३ करोड, ८१ लाख, ५० हजार
शिवसताक्षी नगरपालिका	१ अर्ब १ करोड ७५ लाख ६५ हजार २७० रुपैयाँ
दमक नगरपालिका	१ अर्ब ३१ करोड ३० लाख ३५ हजार
गौरवह नगरपालिका	७३ करोड २३ लाख ८९ हजार
बाह्रदशी गाउँपालिका	४१ करोड ६९ लाख ७ सय
कचनकवल गाउँपालिका	५३ करोड ८९ लाख ६ हजार एक सय रुपैयाँ
हल्दिवारी गाउँपालिका	सार्वजनिक भएको छैन ।
बुद्धशान्ति गाउँपालिका	सार्वजनिक भएको छैन ।
कमल गाउँपालिका	८१ करोड ८५ लाख ९१ हजार ७ सय ९९
गौरीगञ्ज गाउँपालिका	सार्वजनिक भएको छैन ।
भापा गाउँपालिका	४२ करोड ११ लाख १३ हजार



## कृषिमा प्रोत्साहन र अनुदानै अनुदान

ताप्लेजुङ, असार १२। फक्ताङलुङ गाउँपालिकाको नीति तथा कार्यक्रममा कृषि क्षेत्रको आधुनिक तथा नव प्रविधिबाट उच्चमिश्रिता तथा रोजगारी सृजना गरी उत्पादनमूलक कृषिमा प्रोत्साहन र अनुदान नै अनुदानको नीति तथा कार्यक्रम अगाडि सारेको छ । कृषि उच्चमिश्रिता मार्फत रोजगारी सृजना गर्दै कृषिजन्य वस्तुको उत्पादन बढाई कृषकको आर्थिक आयआर्जनमा वृद्धि गर्न कृषिमा विशेष प्रोत्साहन र अनुदानको व्यवस्था गर्ने भएको छ । गाउँपालिकालाई कृषि पक्रेट क्षेत्र रुपमा विकास गर्दै मीरी, च्याऊ, मौसमी तथा बेमौसमी तरकारी उत्पादनमा वृद्धि गर्ने भएको छ । ठाउँ, मौसम अनुसारको हिउँदे फलफूल व्यवसाय गर्ने कृषकलाई विशेष अनुदानमा विरुवामा उपलब्ध गराइने भएको छ ।

पशु कृषिकेन्द्रलाई अनुदानमा आवश्यक सामग्री उपलब्ध गराइने र तरकारी खेतीलाई व्यवसायीकरणमा जोड दिने तथा तरकारी बजेट क्षेत्रको विस्तार गरिने नीति तथा कार्यक्रममा समावेश गरिएको छ । प्रत्येक वडामा नमुना कृषि फर्महरू विस्तार गरी रोजगारी गरी उत्पादनमा वृद्धि गर्ने पशु फर्म तथा बाखा, भेडा, कुखुरा फर्ममार्फत उच्चमिश्रिता वन्न जाहने युवाहरूलाई आवश्यक (बाँकी अन्तिम पृष्ठमा)

जनशक्ति थप गरी सेवा प्रवाहलाई थप गुणस्तरीय बनाइने भएको छ । जसका लागि गाउँपालिकाले भण्डे एक करोड रुपैयाँ बजेट विनियोजन गरेको छ । गाउँपालिकाले किसानका लागि प्लाष्टिक टनेल, कुटी काटने मेसिन, मकै छोडाउने मेसिन, विद्युत् विस्तार, पशु आहारका लागि घाँसको बीज वितरण पशुरोग नियन्त्रण जस्ता महत्वपूर्ण कार्यक्रम अघि सारेको छ । कृषि विकास साफेदार कार्यक्रमलाई समेत अघि सारेको गाउँपालिकाले माटो परीक्षण र उन्नत जातको बीज विजन समेत निःशुल्क वितरण गर्ने योजनाअघि बढाएको उपाध्यक्ष बुढाथोकीले बताइन् ।

गाउँपालिकाले सामाजिक रूपले पछि परेका लक्षितवर्गलाई समेट्दै जनजीविकाका सवालमा शुरू गरेका दर्जनभन्दा बढी कार्यक्रमले प्राथमिकता पाएको र कृषिसहित शिक्षा, स्वास्थ्य, पशुपन्छी लगायतका विषयगत क्षेत्रको सबलिकरणका क्षेत्रमा गाउँपालिकाले चालेका कदमले गाउँपालिकाको मुहार फेरिदै गएको उपाध्यक्ष बुढाथोकीले बताउँछिन् । अफ गाउँपालिकाको समग्र कृषि क्षेत्रको विकासका लागि प्रदेश र संघसँग साफेदारी गर्दै विशेष कार्यक्रम सञ्चालन गरिने र गरिवी निवारणमा सहयोग पुग्ने गाउँपालिकाले लक्ष्य लिएको छ ।

संघीय सरकार र प्रदेश सरकारबाट प्राप्त सशर्त अनुदानका कार्यक्रम चालू खर्च र कूल बजेटको दुई तिहाईभन्दा बढी हुने भएको र पूँजीगत विकास बजेट करिब एक तिहाई मात्र हुने गरेकाले बजेटको आकार ठूलो देखिएकाले आफूले चाहे अनुसारका विकास निर्माणका काम गर्न नसकिनेको उपाध्यक्ष बुढाथोकीको

भनाइ छ । गाउँपालिकाले आर्थिक विकासमा ६९ लाख, पूर्वाधार विकासमा १४ करोड ४६ लाख ३३ हजार, वन वातावरण विपद् तथा सरसफाईमा ५ लाख, संस्थागत विकास सेवा प्रवाह तथा सुशासनमा ३६ लाख ५० हजार, सामाजिक विकासमा दुई करोड, संघीय सशर्त अनुदानमा १९ करोड २४ लाख पुँजीगत खर्च हुने गाउँपालिकाको अनुमान छ ।

**भापामा गाउँस्तरीय गौरवका सात आयोजना**  
गाउँपालिकाले सातवटै वडामा एक/एक वटा गौरवका योजना सञ्चालन गर्ने भएको छ । जसका लागि ७ करोड रुपैयाँ बजेट विनियोजन गरेको छ । जसमा प्रत्येक वडामा एक/एक वटा सडकलाई कालोपत्रे गरिने भएको छ । सात गौरवका आयोजनामा सालमारादेखि सित्तुमारीसम्मको सडक कालोपत्रे रहेको छ । यो वडा नम्बर १मा पर्ने सडक हो ।

त्यस्तै बालुवाटारदेखि निखिल चौकसम्म, लक्ष्मीमार्ग देखि इन्द्र खतिवडाको गाउँ हुँदै जुडोस्कूलसम्मको सडक कालोपत्रे गरिने भएको छ । यो गाउँपालिकाको दुई नम्बर वडामा पर्छ । वडा नम्बर ३को फूलगाछीदेखि सिमलवाडी हुँदै निखिल चौक र कामाटोली बजारसम्मको सडक कालोपत्रे हुने भएको छ । ४मा बिलास मिस्त्रीको घर पूर्व बच्चुटोल र प्रेम सुब्बाको घर उत्तर पल्टन बस्ती हुँदै हुलाकी मार्गसम्मको सडक कालोपत्रे हुने भएको छ । ५मा भने पुरानो शरणामती राम विक्रमको घरदेखि होलावारीसम्म, ६मा वियर फ्याक्ट्रीदेखि किरात चौकसम्म र ७ मा फूलगाछी चौकदेखि मद्रगाछा बजारको मलामी सडक (बाँकी अन्तिम पृष्ठमा)

## लकडाउनमा दुर्घटना ४१ जनाको ज्यान गयो

बिर्तामोड, असार १२। कोरोना भाइरसको संक्रमणका कारण नेपालमा हालसम्म २६ जनाको मृत्यु भइसकेको छ ।

प्रदेश-१मा कोरोनाको संक्रमण देखिए पनि हालसम्म कसैको मृत्यु भएको छैन तर, कोरोनाबाट जोगिन गरिएको लकडाउनको अवधिमा भएका सवारी दुर्घटनामा ४१ जनाले ज्यान गुमाएका छन् ।

गत चैत ११ गतेबाट सरकारले गरेको लकडाउन अन्तर्गत जेठ ३२ गते अर्थात् ८३ दिनमा प्रदेश-१का १४ जिल्लामा भएको सवारी दुर्घटनामा ४१ जनाले ज्यान गुमाएको प्रदेश-१ ट्राफिक प्रहरी कार्यालय इटहरीले जनाएको छ । सो अवधिमा पाँच जना बालबालिकासहित २७ पुरुष र ९ जना महिलाले ज्यान गुमाएको प्रदेश-१ ट्राफिक प्रहरी कार्यालय इटहरीका डीएसपी लक्ष्मीराज अधिकारीले जानकारी दिए ।

उनका अनुसार मोरङमा सबैभन्दा धेरै १४ जनाले ज्यान गुमाए । त्यस्तै भापा र सुनसरीमा ८-८, ताप्लेजुङमा ३, इलाम र उदयपुरमा दुई-दुई जना, भोजपुर, संखुवासभा, ओखलढुङ्गा र सोलुखुम्बुमा एक-एक जनाको मृत्यु भएको छ । उक्त समयमा धनकुटा, तेह्रथुम, पाँचथर र खोटाङमा भने सवारी दुर्घटनामा कसैको मृत्यु नभएको प्रदेश ट्राफिक प्रहरी कार्यालयका प्रवक्ता समेत रहेका डीएसपी अधिकारीले बताए ।

कोरोना भाइरस नियन्त्रणका लागि स्थानीय, प्रदेश र संघीय सरकारले करोडौं रुपैयाँ खर्च गरेका छन् । तर, दैनिकजसो हुने सवारी दुर्घटना नियन्त्रणका लागि भने प्रभावकारी काम गर्न नसक्दा दुर्घटना बढेको सरोकारवालाहरूले बताएका छन् ।

यता जिल्ला ट्राफिक प्रहरी कार्यालय भापाका प्रमुख प्रहरी निरीक्षक प्रकाश जवेगुले सवारी दुर्घटनामा मुख्य दोषी चालक आफै भएको बताए । उनले विगतका भन्दा सवारी दुर्घटनामा कमी आउनुका साथै मृत्युदर घटे पनि दुई पाइने सवारी दुर्घटनाको संख्या भने बढेको उल्लेख गरे । मोटरसाइकल चालककै लापरवाहीका कारण कतिपय दुर्घटनाहरू हुने गरेको उनको भनाइ छ । स्थानीय र प्रदेश सरकारले आ-आफ्नो क्षेत्रको पहिचान गरेर ट्राफिक नियम सम्बन्धी पाठ्यक्रम बनाएर विद्यालयमा अनिवार्य पठनपाठन शुरू गर्नुपर्ने भन्दै उनले भने- दिनरात सडकमा खटिने ट्राफिक प्रहरीले जरिवाना मात्र गरेर पुग्दैन, अब सामाजिक र नैतिक रूपमा ढाँडित हुने नियम पनि लागू गर्न जरुरी छ ।

उनले भापामा ट्राफिक प्रहरी दुर्घटनाको सम्भावित क्षेत्रको पहिचान गरेर त्यस क्षेत्रमा चेकजाँच गर्ने तथा कुन समयमा बढी दुर्घटना हुन्छ त्यस समयमा चेकजाँचलाई तीव्रता दिएको उल्लेख गरे । लकडाउनको अवधिमा अति आवश्यक काम बाहेक कसैलाई नहिँड्न आग्रह गरे पनि ट्राफिक प्रहरीको आँखा छलेर सवारी चलाउँदा भापामा ८ जनाले ज्यान गुमाएको प्रहरी निरीक्षक जवेगुले जानकारी दिए ।

उनले स्थानीय तहले कोरोना भाइरसविरुद्ध गरे भै खर्च अब सडक दुर्घटना नियन्त्रणका लागि पनि गर्न जरुरी रहेको प्रहरी निरीक्षक जवेगुले बताए । सडक दुर्घटना नियन्त्रण गर्न सबै जागरुक हुनुपर्ने तथा वर्षेनि सवारीको संख्या थपिने क्रम बढी रहेका बेला सडकको स्तरोन्नति गर्न जरुरी रहेको उनको भनाइ छ ।

## चट्याङ: कुन ठाउँ र कहिले धेरै पर्छ ?



८३ जनाको ज्यान गएको छ भने घाइते २० जनाको अस्पतालमा उपचार भइरहेको छ । उत्तर प्रदेशमा कम्तीमा २० जनाको ज्यान गएको छ । मौसम अफ विगिन सक्ने पूर्वानुमानबीच मौसमविदहरूले सर्वसाधारणलाई सतर्क रहन र घरभित्रै बस्न आग्रह गरेका छन् ।

भारतको न्याशनल क्राइम रेकर्ड्स ब्यूरोका अनुसार चट्याङका कारण गत वर्ष देशभरि २,३०० जनाको मृत्यु भएको थियो । सन् २००५ यता चट्याङका कारण त्यहाँ हरेक वर्ष कम्तीमा २,००० जना ज्यान जाने गरेको सरकारी तथ्याङ्क छ ।

**नेपालको अवस्था के छ ?**  
नेपालमा विहीवार सप्टरी, मकवानपुर र कपिलवस्तुमा गरेर सात जनाको मृत्यु भएको विवरणहरू प्रकाशित भएका छन् । राष्ट्रिय विपद् जोखिम न्यूनीकरण तथा (बाँकी अन्तिम पृष्ठमा)

## कोरोना भाइरस उपचार कोषमा

## रकम जम्मा गर्न आह्वान गरिएको सूचना

विश्वव्यापी महामारीको रूपमा फैलिएको कोरोना भाइरस (COVID-19) रोगको संक्रमणलाई फैलिन नदिन तथा सोको रोकथाम एवम् नियन्त्रणका लागि देहायको बैकमा 'कोरोना भाइरस संक्रमण रोकथाम, नियन्त्रण तथा उपचार कोष' खाता खोलिएको हुँदा इच्छुक व्यक्ति तथा संघ-संस्थाहरूले सो खातामा रकम जम्मा गरी सहयोग गरिदिनुहुन आह्वान गरिएको व्यवहारा सम्बन्धित सबैको जानकारीको लागि अनुरोध छ ।

**बैंकको नाम:** राष्ट्रिय बाणिज्य बैंक

**शाखा:** सिंहदरबार परिसर

**खाताको नाम:** कोरोना भाइरस संक्रमण रोकथाम, नियन्त्रण तथा उपचार कोष  
**खाता नं. १९६००००१९०१**

नेपाल सरकार

सञ्चार तथा सूचना प्रविधि मन्त्रालय  
सूचना तथा प्रसारण विभाग



नेपालीहरूको लागि भरपर्दो सेवा

### निशान्त मोटरसाइकल पाटर्स एण्ड सर्भिसिड सेन्टर

ROYAL ENFIELD को आधिकारिक विक्रेता (डिलर) भएकाले ROYAL ENFIELD को सम्पूर्ण पाटर्सहरूमा १०% छुट गरिएको छ ।

7th ANNIVERSARY

सातौं वर्षमा प्रवेश गरेको सुखद उपलब्धयमा अटो तीन चक्को टेम्पोको सम्पूर्ण पाटर्सहरू उपलब्ध गराउँदै इन्डिजनसहितको सम्पूर्ण गर्न सेवा सुचारु गरिएको छ ।

यहाँ जुनसुकै कम्पनीको मोटरसाइकल, स्कुटर र टेम्पोको सम्पूर्ण पाटर्स पाउनुका साथै इन्डिजन नर्भट पनि गरिन्छ ।

निशान्त मोटरसाइकल पाटर्स एण्ड सर्भिसिड सेन्टर  
पानीचौकी पछिल्लो जल्ली बायाँ साइड  
निशान्त-६३००७८४४/८३८८४४३४९४  
इण्डिया, ४६८०९६४४४३ नेपाल



**सालको काठसहित प्रहरी नियन्त्रणमा:** काठ तस्करीमा संलग्न एक व्यक्तिसहित काठ र दुईवटा ट्याक्टरलाई प्रहरीले इलामबाट नियन्त्रणमा लिएको छ। इलाम देउमाई नगरपालिका वडा नं. ९ जितपुरबाट ट्याक्टरसहित सन्तोष गिरीलाई प्रहरीले नियन्त्रणमा लिएको हो। **तस्वीर : टीका खतिवडा, रासस**

# बगाएर र डुबेर दुई जनाको मृत्यु

**मोरङ, असार १२।** मोरङको रतुवामाई नगरपालिका-५ गोविन्दपुरकी ५५ वर्षीया मायादेवी साहको बक्राहा खोला बगाएर मृत्यु भएको छ। बक्राहा खोला नजिकै चौपाया चराइरहेकी साहलाई अचानक बाढीले बगाएको थियो। बेपत्ता भएकी उनलाई इलाका प्रहरी कार्यालय सिजुवा तथा स्थानीयवासी समेतले खोजतलास गर्ने क्रममा शुक्रवार विहान साँझ १० वजे बगाएको स्थान भन्दा करिब ३ किलोमिटर दक्षिण खोलाको

डिलमा मृत अवस्थामा फेला पारेको उक्त कार्यालयले जनाएको छ। घटना सम्बन्धमा थप अनुसन्धान भइरहेको छ।

यसैगरी मोरङको विराटनगर महानगरपालिका-१८ आईसीपी भवन अगाडिको खाली खेतमा पानी जमेको खाल्डोमा डुबेर स्थानीय जयपाल मण्डलको ७ वर्षीय छोरा अंकुश मण्डलको मृत्यु भएको छ।

उक्त स्थानमा रहेको पानी जमेको खाल्डोमा बालक डुबिरहेको अवस्थामा छिमेकीहरुले देखे पश्चात तत्काल उद्धार गरी उपचारको लागि कोशी अस्पताल विराटनगर ल्याइएकोमा अस्पताल पुर्‍याउनासाथ बालकको मृत्यु भएको थियो।

## २ लाख भारुसहित एक जना महिला पक्राउ



**मोरङ, असार १२।** मोरङको विराटनगर महानगरपालिका-१५ रानीवाट २ लाख भारतीय रुपैयांसहित १ महिला पक्राउ परेकी छन्। जिल्ला प्रहरी कार्यालय मोरङबाट खटिएको प्रहरी टोलीले विहीवार अपराह्न पौने ५ वजे विराटनगर महानगरपालिका-१७ बस्ने २५ वर्षीया कोरेसा खातुनलाई ५०० दरको भारतीय नोट ४०० थान गरी, जम्मा २,००,०००(दुई लाख) रुपैयांसहित पक्राउ गरेको हो। भारतीय रुपैयांसहित पक्राउ परेकी खातुनलाई आवश्यक कारवाहीको लागि राजश्व अनुसन्धान कार्यालय इटहरी सुनसरी पठाइएको जिल्ला प्रहरी कार्यालय मोरङले जनाएको छ।

**‘जक’ गर्ने दुई पक्राउ**  
**भापा, असार १२।** जबरजस्ती करणी गरेको अभियोगमा रुकुमा(पूर्व) भूमे गाउँपालिका-२ खवाडमा बस्ने २३ वर्षीय गोरे श्रीप र २९ वर्षीय कमल रेग्मीलाई प्रहरीले पक्राउ गरेको छ। सोही ठाउँ बस्ने माइजूको घरमा आएका १३ वर्षीया बालिकालाई असार ६ गते श्रीपले तथा बालिकाकै माइजूलाई रेग्मीले असार ९ गते जबरजस्ती करणी गरेको भन्ने खबर प्राप्त हुनासाथ इलाका प्रहरी कार्यालय काँक्रीबाट खटिएको प्रहरीले दुवै जनालाई पक्राउ गरेको हो।

## हातले बम खेलाएपछि ...

**इलाम, असार १२।** इलामको देउमाई नगरपालिकामा घरमा लुकाइ राखिएको बम विस्फोट हुँदा एकजना घाइते भएका छन्। घाइते हुनेमा देउमाई नगरपालिका-४, डाँडागाउँका २५ वर्षीय मौसम श्रेष्ठ रहेको प्रहरीले जनाएको छ। आफ्नै घरमा राखिएको बम अनौठो मान्दै हातले समाउँदा विस्फोट भएर उनी घाइते भएका हुन्।

बमले श्रेष्ठका दुवै हातका सबै औलामा चोट पुगेको जिल्ला प्रहरी कार्यालयले जनाएको छ। घाइतेलाई उपचारका लागि बिर्तामोडस्थित वीएण्डसी अस्पताल ल्याइएको इलाम प्रहरीले जनाएको छ। चिकित्सकले घाइतेको दाहिने हात नै काटेर फाल्नुपर्ने र देखे हातका पनि कुनै औला काम नलाने अवस्थामा रहेको जनाएको

डीएसपी लालध्वज सुवेदीले बताए। घटनास्थलमा फलाम र कालो रबरका टुक्रा यत्रतत्र भेटिएका छन्। सशस्त्र दण्डका समयमा घरनजिकै विद्रोही-सुरक्षाकर्मी भीडन्त हुँदा बम भेटेर घरमा ल्याएर राखेको हुनसक्ने प्रहरीको प्रारम्भिक अनुसन्धानमा खुलेको इलाम प्रहरीले जनाएको छ।

## ११ वटाले ...

र वडा कार्यालयसम्म कालोपत्रे हुने भएको छ। गाउँपालिकाले हरेक वर्ष वडाको एकएक वटा सडक कालोपत्रे गर्दै आएको छ। जसका कारण भापा गाउँपालिकामा अधिकांश सडक कालोपत्रे भएका छन्। अहिले गाउँपालिकाभित्र ७ किलोमिटर सडक कालोपत्रे भइसकेका छन् भने ११५ किलोमिटर सडक कालोपत्रे हुने क्रममा छन्। २१ किलोमिटर सडक कालोपत्रेका लागि डीपीआर तयार भएको छ। गाउँको समग्र विकासका लागि गाउँपालिकाले संघीय सरकारसँग १२ वटा र प्रदेश सरकारसँग २४ वटा योजना माग गरेको उपाध्यक्ष बुढाथोकीले बताइन्। जसमा पनि कृषिलाई नै प्राथमिकतामा राखिएको छ। सबै वडामा स्याल्लो ट्युबवेल एक हजार थान जडान, समग्र गाउँपालिकालाई मकै र धान जोन बनाउन आवश्यक रकम माग गरिएको छ। दूध चिस्यान, केन्द्र कोल्ड स्टोर र मकै ड्राई मेसिन समेत माग गरिएको छ भने पशुपालन गर्ने किसानका लागि सात ठाउँमा पकेट क्षेत्र, सानोमाईमा तीन ठाउँमा सिञ्चाइका आयोजना, गाउँपालिकाभरि विद्युत् विस्तार गर्ने समेत माग गरिएको छ।

बालुबथान, चन्द्रकिता, नयाँवस्ती, सानो चण्णामारी, भाँटी, फुलागछी बाटो मर्मत गर्ने र वडा नं. ७को मदनराइ, जनमधुटी, पिपलचोक, बेलडाँगी, टप्पु, चौधरीटोल लगायत विभिन्न ठाउँमा बाटो मर्मत गरिने गाउँपालिकाको नीति तथा कार्यक्रममा रहेकाले वजेट बिनियोजन गरिएको प्रमुख प्रशासकीय अधिकृत जीवन निरौलाले जानकारी दिए। त्यस्तै ७ वटै वडामा विभिन्न स्थानमा वृक्षरोपण गरिने भएको छ भने रानी बनमा पोखरी निर्माण गर्ने र पर्यटन विकासका लागि विभिन्न कार्यक्रम सञ्चालन गरिने भएको छ। सबै वडाका पैनीहरु तथा बाँसे पुल, काठका पुलहरु मर्मत र स्वास्थ्य चौकीहरु मर्मत तथा अन्य कार्य, योग अस्थाई टहरा निर्माण गर्दै कन्क्राईको सीमानादेखि बोर्डरसम्म लक्ष्मी मार्ग मर्मत गर्नका लागि वजेट बिनियोजन गरिएको प्रमुख प्रशासकीय अधिकृत निरौलाले बताए।

कार्यक्रम र वजेट सार्वजनिक गर्ने विषयलाई लिएर हात हालालाको अवस्था भएपछि गाउँपालिकाले अर्भै वजेट सार्वजनिक गर्न सकेको छैन। अध्यक्ष र उपाध्यक्ष बीचमा विवाद सुजना भएपछि उपाध्यक्षले अध्यक्ष विना नै १० गते वजेट पारित गराएका थिए। त्यस लगत्तै ११ गते अध्यक्षले गाउँपालिकामा पत्रकार सम्मेलनको आयोजना गर्दै गाउँपालिकामा आयोजित वजेट बाँडफाँड तथा चारकोशे जंगलको बाटोको नामकरण गर्ने विषयमा विवाद हुँदा तोडफोड भएको थियो। सो घटनाको जिम्मा उपाध्यक्षले लिनुपर्ने अध्यक्षले बताएका थिए। पत्रकार सम्मेलनमा गिरीको नेतृत्वमा वडा नं. १का अध्यक्ष त्रिलोचन सापकोटा, ४का वडा सदस्य महेशलाल मेचे, कार्यपालिका सदस्य सागर पोतेलले गाउँसभा चलिरेहेका बेला नीति तथा कार्यक्रम पास गर्नेपनि भन्दै आफू लगायत वडा नं. ४का अध्यक्ष होमप्रसाद चुडाल र ५का अध्यक्ष शेरबहादुर नेम्वाङ समेतलाई हातपात गरी अभद्र व्यवहार गरेको भन्दै नेकपाले बहुमतको आड लिएर गाउँपालिकाले विना काम भएको अध्यक्ष लिड्डेनको आरोप थियो।

जिम्मेवारी उनैले लिनुपर्ने गिरीको दावी छ भने त्यस घटनामा संलग्नमाथि जिल्ला प्रहरी कार्यालयमा सार्वजनिक मुद्दा दायर गरिसकेको पत्रकार सम्मेलनमा जानकारी दिइयो। बुधवार गाउँसभामा क्रममा भएको सो घटनापछि अध्यक्ष लिड्डेन र उपाध्यक्ष गिरीबीचको आरोपप्रत्यारोप बढ्दै गएको छ। अहिले हल्लेद्वारा गाउँपालिकाको चौतर्फी टिकाटिप्पणी भइरहेको छ।

## वट्याङ ...

व्यवस्थापन प्राधिकरणको तथ्याङ्कले चट्याङका कारण विगत एक वर्षमा कम्तीमा ९२ जनाको ज्यान गएको देखिन्छ। सरकारी तथ्याङ्क अनुसार नेपालमा चट्याङ लागेर एक वर्षमा कम्तीमा ३०० व्यक्ति घाइते र कैयौँ परिवार प्रभावित हुने गरेका छन्। भारतको मौसमसम्बन्धी निकायले वर्षाका साथै कुन समयवाढिभित्र कहाँ-कहाँ चट्याङ पर्छ भन्ने विषयमा पनि पूर्वानुमान गरी सजग गराउने गरेको छ। तर, नेपालमा भने चट्याङ पूर्वानुमान गर्ने प्रविधि प्रयोगमा आइनसकेको जल तथा मौसम विज्ञान विभागले जनाएको

छ। हाम्रो रेडारदेखि लिएर चट्याङ सम्बन्धी उपकरणहरू राख्ने काम भइरहेको छ। कुनै अवरोधविना काम भयो भने रेडार राख्ने काम अर्को वर्षसम्ममा सकिन्छ- विभागकी वरिष्ठ मौसमविद् तथा प्रवक्ता अर्चना श्रेष्ठले भनिन्। उनका अनुसार चट्याङबारे ‘रीअलटाइम’ सूचना दिन सक्ने त्यस्तो प्रविधि उदयपुर, पाल्पा र सुर्खेतमा जडान गरिँदैछ।

**सूचना आदानप्रदान**  
नेपालमा त्यस्तो प्रविधि प्रयोगमा नआउञ्जेल भारतसँग सूचना आदानप्रदान गर्दा उपयुक्त हुने जानकारीहरू बताउँछन्। दुई देशबीच कूटनीतिक च्यानलमार्फत सरकारीस्तरमा सहमति गर्नुपर्ने हुन्छ। त्यो भए राख्ने हन्छ- प्रवक्ता श्रेष्ठले भनिन्।

नेपाल र भारतबीच हाल बाढी सम्बन्धी सूचना आदानप्रदान गर्ने औपचारिक सहमति भएको उनी बताउँछिन्। यद्यपि मौसमसम्बन्धी जानकारीहरू सार्वजनिक माध्यममा हुने भएकोले दुई देशका अधिकारीले एकअर्काको वेबसाइट हेर्ने गरेको श्रेष्ठले बताइन्।

**धेरै चट्याङ पर्ने ठाउँ**  
विज्ञहरूका अनुसार नेपालमा

मध्यचैतदेखि मध्यअसारसम्म वेलुकातिर बढी चट्याङ पर्ने गर्छ। बङ्गालको खाडीनजिक रहेका नेपालका भूभागहरूमा बढी चट्याङ पर्ने गरेको चट्याङविज्ञ डा. श्रीराम शर्मा बताउँछन्। त्यो भनेको भापा-मोरङतिरको क्षेत्र हो। जून संसारकै मानाचित्रमा हेर्दा पनि तेस्रो बढी प्रभावित क्षेत्रमा लिन सकिन्छ। त्यसपछि चुरेक्षेत्र बढी प्रभावित देखिन्छ।

यद्यपि मृत्यु हुने मानिसको संख्याका हिसावले चुरेक्षेत्र नै बढी प्रभावित देखिएको छ। डा. शर्माका अनुसार नेपालमा चट्याङको सबैभन्दा बढी प भाव मकवानपुर जिल्लामा देखिएको छ। तर, बारम्बार चट्याङ परिरहने क्षेत्रमा भापा र मोरङ पर्छन्। मान्छेमाथि सोझै चट्याङ पर्दा शरीरमा त्यसको विद्युत् प्रवाह भएर ज्यान जाने शर्मा बताउँछन्। विज्ञहरूका अनुसार चट्याङको आवाजले कानका जाली फुट्ने र मानिसहरू घाइते हुने पनि गर्छन्।

- चट्याङबाट बच्ने उपाय
- ठूलो भवन अथवा कारभित्र आश्रय लिनुहोस्
- फराकिला, खुला ठाउँ

तथा नाङ्गा डाँडाकाँडामा नजानुहोस् - अर्थात र एकाध रूख भएको ठाउँमा आश्रय नलिनुहोस् - यदि आश्रय लिने उपयुक्त ठाउँ नभेटिए भईमा घोटिएर पैताला जोडी हात घुँडामा राखेर टाउको लुकाउनुहोस् - यदि तपाईं पानीमा वा खुला समुद्री तट अथवा नदी किनारमा हुनुहुन्छ भने यथाशक्य बाहिर सुरक्षित स्थानमा जानुहोस्।

**स्रोत: रोयल सोसाइटी फर द प्रिभेन्शन अफ एम्बेन्ट्स (वीवीसी)**

**कृषिमा ...**  
सामग्री तथा विशेष अनुदान उपलब्ध गर्ने भएको छ। प्रदेशकै प्रमुख पर्यटकीय गन्तव्यको रूपमा विकास गर्ने ऐतिहासिक धार्मिक, पुरातात्विक तथा पर्यटकीय गन्तव्यहरूको पहिचान गरी संरक्षण सम्बन्धित तथा भौतिक संरचनाहरू निर्माण गरी प्रचार-प्रसारमा जोड दिने भएको छ। फक्ताडलुङ गाउँपालिकाभित्र पर्यटकीय क्षेत्र तथा मनोरञ्जनात्मक क्षेत्रमा लगानी गर्न चाहनेलाई प्रोत्साहन गरिने भएको छ।

**प्रधानमन्त्री रोजगार कार्यक्रमका योजनाहरू यस्ता छन्**  
गाउँपालिकामा प्रधानमन्त्री रोजगार कार्यक्रम अन्तर्गत वडा नं. १ को लसुना, मिलनवस्ती, लसुनागञ्ज, बीरसिंह गाउँ, कृषिमार्ग, पानालाल गाउँ बाटो मर्मत गरिने भएको छ।

**असार १०मा वजेट सार्वजनिक गर्न असफल भापाका चार स्थानीय तह**  
भापाका सबैजसो स्थानीय तहले कृषिलाई नै प्राथमिकतामा राख्दै आर्थिक वर्ष २०७७/०७८का लागि वजेट सार्वजनिक गरेका छन्। आठ नगरपालिका र सात गाउँपालिका रहेको भापामा आगामी आर्थिक वर्षका लागि ११ वटा स्थानीय तहले सार्वजनिक गरेको वजेटमा कृषिलाई प्राथमिकतामा राखिएको छ। चार वटा स्थानीय तह भने असार १०मा वजेट सार्वजनिक गर्न असफल भएका छन्। एक नगरपालिका सहित तीन वटा गाउँपालिकाले असार १० मा वजेट सार्वजनिक गर्न सकेनन्। असार १०मा वजेट सार्वजनिक गर्न नसकेका स्थानीय तहहरूमा मेचीनगर नगरपालिका, बुद्धशान्ति, हल्लेद्वारा र गौरीगञ्ज गाउँपालिका रहेका छन्।

हालै स्थानीय सरकार सञ्चालन ऐन २०७४ अनुसार बहुमत सदस्यद्वारा आफूले वजेट नीति तथा कार्यक्रम पारित गराएको दावी गरे। प्रदेश सरकारको नगर तथा गाउँसभा सञ्चालन सम्बन्धी कार्यविधिलाई समेत टेकेर वजेट पारित गराउने काम भएको उनले दावी गरे। 'वजेट, नीति तथा कार्यक्रम पारित भइसक्यो' - उनले भने- 'न्यायालय वा कुनै पनि सम्बन्धित निकायमा गएर त्यसलाई उल्टाउन म उहाँलाई चुनौति दिन्छु।' गिरीले अध्यक्ष लिड्डेनले बुधवार सुनिर्वाचित ढंगले सो घटना गराएको दावी गरे। गाउँपालिकामा अध्यक्ष लिड्डेनकै कारण हुलहुञ्जत र तोडफोड भएकाले गाउँपालिकामा भएको सम्पूर्ण सार्वजनिक सम्पत्तिको क्षतिको

**बिर्ता (सेफ्टी तथा ढल सफाई)**  
बिर्तामोड, भापा

मुपाल बुढाथोकी  
023-545402  
9825952677  
9825952680

सेफ्टी तथा ढल सफाई गर्नु परेमा हामीलाई सम्पर्क गर्नुहोस्।

**अर्जुनधारा नगरपालिका**  
नगर कार्यपालिकाको कार्यालय  
शनिश्चरे, भापा प्रदेश नं. १ नेपाल

**संघियार नाममा जारी गरिएको सात दिने सूचना**

साविक शनिश्चरे-७, गाविस वडा नं. हाल अर्जुनधारा नगरपालिका वार्ड नं. ११ बस्ने डिल्लीकुमार घिसिङ निजका नाममा दर्ता कायम रहेको तपशिल बमोजिम जनामा भवन निर्माण नक्सा पास तथा निर्माण कार्यको अनुमति पाउँ भनी निवेदन तथा घर नक्सा पेश गर्नु भएकोमा तपाईं संघियारको उपस्थिति नरहेकोले स्थानीय सरकार सञ्चालन ऐन २०७४को दफा ३१को उपदफा 'क' प्रयोजनका लागि यो सात दिने सूचना प्रकाशित गरिएको छ।

तपशिल  
१) पूर्वतर्फ श्री मानवहादुर तामाङ २) पश्चिमतर्फ श्री दीपक पौडेल  
३) उत्तरतर्फ श्री सडक ४) दक्षिणतर्फ श्री होम बराल

जग्गा रहेको स्थान	कि.नं.	क्षेत्रफल	नक्सा दर्ता	सर्जिसन	सूचना प्रकाशित
अर्जुनधारा-११	४३००	०-०-११-०	२०७६/१२/०५	२०७७/०३/१०	२०७६/१२/०५

**बिर्तामोड नगरपालिका**  
नगर कार्यपालिकाको कार्यालय  
बिर्तामोड, भापा प्रदेश नं. १ नेपाल

**कोरोनाको संक्रमणबाट बाँच्न सचेतना अपनाऔं**

- साथीभाइसँग हात नमिलाऔं, त्यसको सट्टा नमस्कार गरौं।
- साबुन पानीले पटक-पटक हात धुऔं
- कसैसँग अकमाल नगरौं, ज्वरो-खोकी लागेको मान्छेसँग नसुत्तौं
- अनावश्यक भीडभाडमा नजाऔं
- श्याल ढोका बन्द गरेर सानो कोठामा धेरैजना नबस्नौं।
- जंगली जनावरलाई नछुऔं, बिरामी घरपालुवा जनावरको पनि सम्पर्कमा नजाऔं।
- सर्जिकल मास्कको प्रयोग गरौं, कपडाको मास्कले प्रदूषण मात्रै रोक्छ।
- कोरोनाको बिरामी भेट्न जान लागेको हो भने एन-९५ मास्क नै लगाउनुपर्छ।
- खोकी, ज्वरो र स्वास फेर्न गाह्रो भएको छ भने चेक गर्न जाऔं।

बिर्तामोड नगरपालिका

सेफ्टी ट्यांकी सफा गर्नु परेमा हामीलाई सम्पर्क गर्नुहोला।

**भापा सेफ्टी ट्यांकी तथा ढल सफाई**

बिर्तामोड सम्पर्क  
राजकुमार श्रेष्ठ  
९८५२६६४००५  
९८०६०१०४१०  
९८४२६६४६२७  
०२३-५४६००५

दमक सम्पर्क  
देवी सिटोला  
९८२४९७९१८५  
९८४२७६०२६५  
९८४२३३२४३०

भापासै सबैभन्दा ठूलो प्याकुम सिस्टमको ट्यांकीबाट सफाई गरिन्छ।

## कविता

## कोरोनाले भन्छ !



अमित संग्रोल

हातबाट, स्पर्शबाट  
खोख्दा, हाच्छुँ गर्दा  
न्यालबाट सर्छ कोरोना  
म बाट टाढा बस  
दुईमिटर दूरी कायम गर  
तातोपानी खाउ, माक्स लगाउ  
ग्लोबल लगाउ भन्छ कोरोना  
आत्मबल कमजोर नबनाउ  
सकारात्मक बन  
घरमै बस, सुरक्षित बन  
भिडभाडमा नजाउ, एकलै बस  
आनन्दमा बस सिर्जनात्मक बन  
भन्छ कोरोना  
चिन्ता नलेउ, हरेस नखाउ  
आफैभित्र सकारात्मक ऊर्जा भर  
आज म यहाँ आएको छु  
भोलि जानेछु भन्छ कोरोना  
प्रेम श्रद्धाको भाव राखेर  
मानवीय सेवा गर  
यस्तो विपदको समयमा  
दिनुदुःखी मद्दत गर  
आफू पनि सुरक्षित भएर भएर बस  
अरुलाई पनि सुरक्षित राख  
आज म ती मनुष्यहरूलाई  
सबक सिकाउन आएको छु  
पापी अधर्मी भ्रष्टहरू  
पतन भएर जानेछन्  
त्यो भएर आज  
म यहाँ आएको छु  
भोलि जानेछु भन्छ कोरोना ।

बितामोड, हाल बुबई

## म समिप तिमी



दिल याता

हालखबर त हेर तिम्रो  
लागू सोधुँ-सोधुँ कति  
सोधुँ-सोधुँ कति

मान्छु डर रिसाउछौ भन्ने  
आउँदा म समिप तिमी  
म समिप तिमी

भो तिमी बस टाढा नै अब  
मन यो किन सम्हालिँदैन कति  
किन सम्हालिँदैन कति

लागू सोधुँ-सोधुँ कति  
आउँदा म समिप तिमी ।

सिन्धुली, हाल बुबई

म जन्मिँदा मेरा बा धेरै खुशी हुनु भएको थियो रे ! छोरा जन्मिएको खुशीमा ? ?  
छिमेकीहरूबाट तोरीको तेल ल्याई मलाई लगाई दिनुभएको थियो रे ! भगवानको आँखा नपरोस् भनेर बोलाउने नराम्रो नाम मितु राखिदिनु भएको थियो रे ! म पाँच वर्षको हुँदा नर्सिङ पूजा लगाई दिनुभएको थियो । सामान्य विरामी पर्दा पनि धामीहरू साउनिया, सतिलाल र नारीलाई फारफुक गर्न लगाउने तथा शनिश्चरेको बंगाली डाक्टर तथा चारपानेको बिजय डाक्टरकोमा उपचार गराउन लाने गर्दै सानोमा मलाई हुर्काउनु भएको थियो ।

आफू सामान्य लेखपढ भए पनि छोरोले राम्रोसँग पढोस् भन्ने उहाँमा चाहना थियो । त्यसैले घरमा मास्टरको व्यवस्था गरेर तारा सञ्जेल सरलाई राख्नुभएको थियो । बासी भात खायो भने पढ्न आउँदैन भनेर बासी खान कहिल्यै दिनु भएन । छोरा पढी मात्र राखोस्, खराब केटाहरूको संगतले नबिग्रियोस् भन्ने बुवाको इच्छा थियो । यति निगरानी हुँदाहुँदै पनि बुवालालाई छलेर आमाको स्वीकृतिमा गोठाला जाँदा एकपल्ट खेनी खाएर ल परेको, कहिले वर्षे धान खेतमा ढोक्सा थापन, होलीमा माछा मारन, घाघ्रा खोला र पाटा खाडीमा पौडी खेल, काउडी भैंसीको डँडेल्लोमा बसेर चराउन गएको सम्भना ताजे छ । दिदीको घरवालीमा तास खेल्दै गर्दा बुवाले आएर बाँसको सिर्किनाले हानेको र भादै घर पुगेर ढोका थुनेर चुकुल लगाई बसेको अविस्मरणीय सम्भनाहरू अहिले फल्फली आइरहेको छ । आज लाग्छ, ती सबै अनुशासनको पाठ सिकाउन बुवाले गर्नुभएको प्रयत्न रहेछ ।

बुवाले माया गरेर घोडामा राखेर शनिश्चरे बजार घुमाउन लगेको, दशैमा टीका लगाउँदै आशिर्वाद दिएको, जुँगे घोष मिठाईवालालाई रसदाना र कान छेडेको दोकानीले फिलिया प्याजी किनिदिएको, एस.एल.सी पास हुँदा सी.को.घडी किनिदिएको यी सबै बुवाको माया र कर्तव्यभित्र पर्छे होलान् ।

बुवा सानैमा पहाड भोजपुरको दिङ्गलाबाट भाइबहिनीहरूलाई सँगै लिएर आसाम पुग्नु भएछ । त्यहाँ दक्षिण पहाडको चिया बगानमा पत्ती टिप्ने काम गर्दै परिवार पाल्नु भएको रहेछ । २०११ सालमा आसामबाट पाराखोपी-६ (हाल अर्जुनधारा-५) मा बसोबास गर्दै खेतीपाती र धाना काँटा, किराना ब्यवसाय गर्दै गुजारा गर्दै बस्नु भएको रहेछ । त्यही नै आमासँग विवाहबन्धनमा बाँधिई घरजम गर्नुभएको रहेछ । सधैं परिश्रम गर्नुपर्छ, ढाँटेर, ठगेर खानु हुँदैन भन्ने मेरो बुवा ८० वर्षसम्मको हुँदासम्म हलो जोत्नु हुन्थ्यो । तर, मलाई उहाँले कहिल्यै हलो जोत्न लगाउनु भएन ।

बुवाले मलाई सामाजिक कार्यमा लाग्ने कुरामा कहिल्यै रोक्नु भएन । म १३ वर्षको उमेरदेखि नै



महेन्द्रकुमार गिरी

गाउँको संस्थामा लागेर सामाजिक कार्य गर्न थालिसकेको थिएँ । सांस्कृतिक कार्यक्रम गर्ने, पुस्तकालय सञ्चालन तथा विवाह, मर्दा-पर्दा स्वयम्सेवी रुपमा सघाउन जाने लगायतका कार्य गर्दै आएको थिएँ । बुवा पनि गाउँमा मर्दा-पर्दा, विरामी कोही हुँदा, सरसापट सहयोग गर्नुहुन्थ्यो । पैसा कमाउन कहिल्यै पनि आशक्ति देखाउनु भएन । मेरो बुवा ठूलो ब्यक्तिको पनि समुदाय र घर परिवारको लागि असल व्यक्ति हुनुहुन्थ्यो । आज उहाँको प्रेरणा र सतमार्ग प्रदर्शनले गर्दा सोही बाटोमा लाग्ने प्रयासमा छु ।

मसँग बुवाको खासै गुनासो रहेन होला ! शायद खुशी नै हुनुहुन्थ्यो होला छोराको प्रगति देखेर । विवाह गरेर केही समय पछि छुट्टिएर बस्न खोज्दा अलिकति गुनासो गर्नुभएको थियो । २०६६ सालमा आमा स्वर्गारोहण भईसकेपछि भने क्रमशः खस्किनुभयो । सायद श्रीमान् श्रीमतीभन्दा नजिक कोही हुँदैन जस्तो लाग्थ्यो बुवालालाई देखेर । आमाको काजकिरिया सकेको १३ दिनको पुण्यतिथिमा बुवा सारै रूनु भएको थियो । लाठी लटेब्री जे भए पनि बोल्ने साथी त थिएँ भन्दै रूनु भयो । बुवासँगै हामी पनि रोयौँ । बुवा पछिसम्म पनि बाकसमा राखिएका समवेदनाका फोटोहरू हेरेर भावबिह्वल हुनुहुन्थ्यो ।

मैले बुवालालाई एउटा खास मान्छे देखेको थिएँ । एउटा छोटो कदको तर प्रभाव र ओजपूर्ण बोली भएको ब्यक्ति । घोडामा चढेर ठाँटसँग हिँड्ने, छोराछोरी पाल्न सधैं संघर्षरत ब्यक्ति जो खेतीपाती, व्यापार, व्यवसायमा लागीरहने । सामाजिक ब्यक्तित्व मर्दापर्दा, सुख-दुःखमा आफन्त साथीभाइहरूलाई सहयोग गर्ने भावना भएको हुनुहुन्थ्यो । मैले बुवा क्रमशः शारीरिक मानसिकरूपमा बूढो हुँदै गएको देखें । तर, पनि बुवालालाई हौसला बढाउँदै हामी भन्थ्यौँ- १०० वर्ष

कटाउनु पर्छ है भनेर ।

बुवाले जिन्दगीमा मसँग केही पनि माग्नु भएन बरु उल्टै हामीलाई पुग्ने सम्पति छोडेर जानुभयो । अहिले पनि अफिसमा खाना पुर्याइ दिएको छ कि छैन भनेर सोधिरहने रे । बेलुका एकाँछिन भए पनि बाबुछोरा भलाकुसारी गरिन्थ्यो । बुवा स्वर्गवास हुनु दुई दिन अगाडि पनि एकाका लागि एक अभियानको राष्ट्रिय समाचारमा छोरोलाई देखेर खुशी हुनु भएको रहेछ ।

अब बुवा हामी बीच रहनु भएन । बुवा

हुनुहुन्थ्यो र त हामी थियौँ । अब सामाजिक र पारिवारिक दुबै जिम्मेवारी आफूमा सरेको महशुस भइरहेको छ । बूढ हुनुको पीडा पनि मैले नजिकबाट नियाल्ने मौका पाएँ । तपाईंले देखाएको सत्वाटोमा हामी सधैं हिँड्ने प्रयत्न गर्नेछौँ । तपाईंको नामको सुवासलाई घटाउने कुनै पनि कार्य गर्ने छैनौँ भन्ने प्रण गर्दछु । तपाईं हामीलाई आकाशको तारा भएर संरक्षकत्व प्रदान गरिरहनु होला । बुवा हजुरको स्वर्गमा बास होस् ।  
"कोटी कोटी नमन बुवा"

## मेरा बा



स्व. बमबहादुर गिरी

## भैंसी र बकुल्लो जस्तै हामी मानिसहरू !



भुवन तामाङ

नेपालको तराईको कुनै गाउँमा हजुरबा र नाति भैंसी बराइरहेका हुन्छन् । यतिकैमा नाति हजुरबालाई सोध्छन्- 'हजुरबा हजुरबा ! हाम्रो भैंसीमाथि जहिल्यै पनि किन त्यो बकुल्लो आएर बसेको ?' नातिको प्रश्नले हजुरबा एकाँछिन् र नभुल्लमा पर्छन् । ए है मेरो नातिले यो के प्रश्न सोधेको भनेर ।

निकैबेरसम्म पनि हजुरबाबाट उत्तर नपाएपछि नाति पुनः सोध्छन्- 'हजुरबा हजुरबा ! हाम्रो भैंसीमाथि जहिल्यै पनि किन त्यो बकुल्लो आएर बसेको ?' नातिको प्रश्नले हजुरबाको दिमाग नै रन्थिनन्छ, तर उनको दिमागमा उत्तर किलक हुन्छ र नातिलाई भन्छन्- 'हेर नाति ! मलाई तिम्रो प्रश्नको उत्तर आयो ।' नाति उत्साही हुँदै कर गच्छन्- 'अनि भन्नु न त त्यो बकुल्लो हाम्रो भैंसीको ढाडमाथि किन बसेको ?' तर, हजुरबाले तुरुन्तै उत्तर दिदैनन् किनकि यस दृष्टान्तको माध्यमबाट नातिलाई नातिको जीवनभरका लागि काम लाग्ने सन्देश दिन चाहन्छन् ।


नातिले निकै कर गरेपछि हजुरबा नातिको हात समाउँदै भन्छन्- 'हेर नाति ! त्यो बकुल्लो भैंसीको ढाडमा बस्नुको ठूलो कारण छ । अनि भैंसीले

बकुल्लोलाई बिना कुनै अवरोध आफ्नो ढाडमा बस्न दिनुको पनि ठूलो कारण छ । यसबाट तिमिले एउटा राम्रो जीवन सन्देश पाउन सक्छौ । तिम्रो जिन्दगीभरीलाई चाहिने अचुक मार्गदर्शन पाउन सक्छौ । त्यसैले तिमि स्वयम्ले यो कुरा पत्ता लगाएर भन्न सक्नुपर्छ कि किन त्यो बकुल्लो जहिल्यै पनि भैंसीको ढाडमा आएर बस्छ । यसमा के रहस्य लुकेको छ ? तिमिले अवलोकन गरेर पत्ता लगाउनुपर्छ र बरु उल्टै तिमिले नै मलाई बताउन सक्नुपर्छ ।'

हजुरबाको सल्लाह सुनेर नाति बालसुलभ स्वभाव प्रकट गर्दै भन्छन्- 'ह्या हजुरबा पनि के-के भन्नुहुन्छ । म त मान्दिन हजुरको कुरा । अवलोकन गर्न मलाई त अलिख लाग्छ । तपाईं नै भन्नु न चाँडो गरी, हाम्रो भैंसीमाथि जहिल्यै पनि त्यो बकुल्लो आएर किन बसेको ?'

हजुरबा जुक्ती निकाल्दै भन्छन्- 'नाति ! तिमिले अवलोकन गरेर पत्ता लगायौ भने म तिमिले एउटा राम्रो पुरस्कार दिन्छु ।' उत्साहित हुँदै नाति सोध्छन्- 'के दिन हुन्छ त पुरस्कार ?' हजुरबाट भन्छन्- 'त्यो त म अहिले भन्दैन ।' नाति भन्छन्- 'ए हजुरबा निकै बाटो हुनुहुँदो रहेछ । सरप्राइज दिन खोज्नु भाको होला ।' वीचैमा हजुरबा सोध्छन्- 'के पो भन्थौ नाति तिमिले ?' नाति भन्छन्- 'हजुरबाले मलाई राम्रो पुरस्कार दिनुहोस् भनेको ।' हजुरबा भन्छन्- 'अनि दिन्छु भनेकै छु त ।'

नाति ध्यानसँग बकुल्लो र भैंसीको अवलोकन गर्न थाल्छन् । अवलोकन गर्दा नातिले के देखे भने, भिँगाहरू आएर भैंसीको ढाडमा टोकेर भैंसीलाई दुख दिँदा रहेछन् । भैंसी ढाडको छाला चलाएर भिँगा धपाउन खोज्दो रहेछ, तर भिँगाहरू टेडैन रहेछन् । ती



बाल कथा

भिँगाहरूलाई बकुल्लोले पखेटाले हम्काएर लखेट्दो रहेछ । भैंसीलाई सञ्चो महसुस हुँदो रहेछ, तर भैंसीको ढाडको भिँगा धपाएर बकुल्लोले चाहिँ के पायो त ? नातिको दिमागमा प्रश्न तर्सिन्छ ।

निकै ध्यान दिएर हेर्न थाल्छन् नाति । बकुल्लो बेला बेला भुँइमा ओर्लिन्छ । भैंसीले घाँस खाइरहेको ठाउँमा भैंसीको थुनो नेर गएर बकुल्लो के-के खान्छ । बकुल्लो पुनः भैंसीको ढाडमा चढ्छ र भिँगाहरू धपाउँछ । अनि पुनः भैंसीले घाँस खाइरहेको ठाउँमा ओर्लिएर चुच्चाले टिपेर के-के खान्छ ।

यतिकैमा हजुरबा सोध्छन्- 'नाति ! तिम्रो अवलोकनले के कुरा पत्ता लगायो त ?' नाति निकै खुशी हुँदै भन्छन्- 'बकुल्लो जहिल्यै भैंसीको ढाडमा किन बस्छ भनेर मैले सबै कुरा पत्ता लगाएँ हजुरबा ।' हजुरबाट सोध्छन्- 'ल छिटो भन त नाति ! तिमिले के कुरा देख्यौ ?' नाति भन्न थाल्छन्- 'भैंसीको ढाडमा टोकेर भैंसीलाई दुःख दिने भिँगाहरूलाई बकुल्लोले धपाइदिँदो रहेछ । अनि भैंसीले चाहिँ घाँस र भार उधिनै माटो र हिलोबाट बकुल्लोका लागि मीठा मीठा खानेकुरा निकालि दिँदो रहेछ । त्यै भएर बकुल्लो भैंसीको ढाडमा आएर बस्दो रहेछ र भैंसीले पनि बकुल्लोलाई बिना अवरोध ढाडमा बस्न दिँदो

रहेछ ।'

वीचैमा हजुरबा सोध्छन्- 'यसको सन्देश के हो त नाति ?' नाति आत्मविश्वासका साथ भन्छन्- 'जीवहरू या प्रणीहरू चाहे साना या ठूला नै किन नहुन, एकअर्कामा निर्भर हुँदा रहेछन् । एकलाई अर्कोको सहयोग आवश्यक पर्दोरहेछ । एकअर्कोको सहयोगले सबैको जीवन सुरक्षित हुँदो रहेछ होइन त हजुरबा ! मेरो अवलोकन कस्ता लाग्यो ? मैले ठीक कुरा पत्ता लगाएँ कि लगाइन ?' हजुरबाट खुशी हुँदै, भन्छन्- 'स्याबवास मेरो नाति ।' नाति 'खोई मेरो पुरस्कार



इटहरी-४ को बगैँचा टोलमा भरी परेपछि माछा बल्छी हान्दै एक किशोर । बर्षाको समयमा पानी जमेको क्षेत्रमा डेर्भी, पोटी, चैंडा, पैवाँ जस्ता प्रजातिका माछा पाइने स्थानीय बताउँछन् ।

# भापाका नौ स्थानीय तह बाढीको उच्च जोखिममा

## विनोद सापकोटा

भापा, असार १२। भापामा मौसम सक्रिय हुन थालेको छ । विहीवारदेखि दिनभर वर्षा भएपछि जिल्लाका नदीनालामा पानीको सतह बढेको हो । असार १० गते भापाको शिवसताक्षीमा ३८.८ मिलिलिटर वर्षा भएपछि कनकाई, कमल बनिायानी नदीमा पानीको सतह बढेको हो ।

भापाका नदी नालामा पानीको सतह बढेपछि जिल्लाका नौ स्थानीय तह बाढीको उच्च जोखिममा रहेका छन् । जिल्लाको शिवसताक्षी, गौरादह, भद्रपुर नगरपालिका लगायत भापा, गौरीगञ्ज, बाह्रदशी, कचनकवल, कमल, गाँउपालिका बाढीको उच्च जोखिममा रहेको नेपाल रेडक्रस सोसाइटी भापाका सभापती लोकराज ढकालले जानकारी दिएका छन् । त्यस्तै, भद्रपुर नगरपालिकाको वडा नम्बर १ र २ तथा कनकाई नगरपालिकाका केही वडा बाढीको उच्च जोखिममा रहेको उनले बताए ।

'सबैभन्दा धेरै भापाको दक्षिणीपश्चिम क्षेत्र बाढीको उच्च जोखिममा रहेको छ' -सभापति ढकालले भने । कनकाई, रतुवा, विरिङ्ग मेची, कमल, बनिायानी, टाडटिङ लगायतका खोला तथा नदीबाट सतर्क रहन उनले भापा बासीलाई आग्रह गरेका छन् ।

बाढी आएका बेला नदीको तटिय क्षेत्रमा नजान पनि उनले प्रभावित क्षेत्रका बासिन्दालाई अनुरोध गरेका छन् । पूर्वी पहाडी भेगमा निरन्तर वर्षा भएपछि भापाका नदीनालामा पानीको सतह बढेर बाढी आउने गरेको छ ।

जिल्ला विपद् पूर्व तयारी प्रतिकार्य योजना अन्तर्गत बाढीबाट प्रभावित बनेकाको खोज, उद्धार तथा राहतका योजना तयार गरेर विपद् व्यवस्थापन समितिमा पेश गरिएको सभापति ढकालले बताए । भापामा २८ वटा सानाठूला नदी भए पनि आठ वटा नदीमा आउने बाढीबाट अधिकतम जोगिनुपर्ने सभापति ढकालले बताएका छन् ।

खोज तथा उद्धार गर्नका लागि स्रोतसाधनको क्षमताका बारेमा पनि समितिलाई विश्लेषणसहितको



योजना पेश गरिएको छ । प्रभावित क्षेत्रका पालिकाले कम्तिमा एक सय परिवारका लागि गैड खान्चका वस्तु तयारी अवस्थामा राखेको उनले जानकारी दिए ।

बाढीको पूर्वानुमान अन्तर्गत मोबाइल फोनमा म्यासेज गर्ने, नदीमा पानीको बहावको अवस्था मापन गर्ने, बाढी आउने सम्भावना भए आवश्यक सतर्कता अपनाउनुपर्ने बताइएको छ । यसका लागि उद्धार टोली तयारी अवस्थामा रहेको उनले बताए ।

### किचकडाँगीको बाँध जोखिममा

भापासहित १ नम्बर प्रदेशमा विहीवार दिउँसोदेखि परेको अतिरल वर्षा तीन दिनसम्म सक्रिय रहने ऊर्जा, जलस्रोत तथा सिञ्चाई मन्त्रालय जल तथा मौसम विज्ञान विभाग मौसम पूर्वानुमान महाशाखाले जनाएको छ ।

विहीवारदेखि देशभरका सबै प्रदेशहरूमा पूर्ण वदली रही धेरै स्थानहरूमा वर्षा हुने महाशाखाले जनाएको छ । विहीवार रातिदेखि भएको वर्षा शनिवार साँफसम्म निरन्तर हुने पनि महाशाखाले प्रकाशन गरेको बुलेटिनमा उल्लेख छ ।

प्रदेश नं. १, प्रदेश नं. २, बागमती प्रदेश, गण्डकी प्रदेश र प्रदेश नं. ५ का थोरै स्थानहरूमा मेघगर्जन र चट्याङसहित भारी वर्षा हुने उल्लेख छ । महाशाखाले जनाएका ती क्षेत्रहरूका नदीमा पानीको बहाव बढ्ने, भू-क्षय हुने, पहिरो जाने, सडक तथा हवाई यातायात

प्रभावित हुने तथा ढल र पानीको राम्रो निकास नभएको ठाउँमा ढुवान समेत हुन सक्ने भएकोले आवश्यक सतर्कता अपनाउन महाशाखाले सर्वसाधारणलाई अनुरोध गरेको छ ।


यसैबीच भापाको कनकाई, विरिङ्ग, मेची, तिन्दा, रतुवा, मावा, टाडटिङ, अधुवा लगायत दूध, सतासी, फिलफिले, गेउरिया लगायतका नदी तथा खोलामा पानीको सतह बढेको छ । नदी तथा खोलामा पानीको सतह बढेपछि ढुवान र कटान शुरु भएको छ ।

यता, अतिरल वर्षाको कारण कनकाई नदीमा आएको बाढिले शिवसताक्षी नगरपालिका- ५ को भेलाभुमी र किचकडाँगी पूर्वको बाँधलाई उच्च जोखिममा पारेको छ । निरन्तर कटान गरेपछि जनताको तटबन्ध कार्यालय गैडे माइधारेले निर्माण गरेको उक्त बाँध बाढीको उच्च जोखिममा परेको हो । सो क्षेत्रमा करिब एक सय ५० घरको बसोबास रहेको छ ।

भापा निर्वाचन क्षेत्र नम्बर ४ का प्रतिनिधि सभाका सदस्य साँसद एलपी साँवा लिम्बूका स्वकीय सचिव सिक्कीन पासवानका अनुसार पानीको धार परिवर्तन नगरिए सयौं स्थानीयवासीको बाढीले उठिबास बनाउने छ । उनले भने- 'सरकोकारका निकायले बाँध उतका लागि अधिकतम छिटो पहल नगरे ठूलो धनजनको क्षति हुन सक्ने छ ।'

## पत्रकार घिमिरेलाई पितृशोक

वित्तिमोड, असार १२। पूर्वाञ्चल दैनिकका पूर्वसहकर्मी, नेपाल पत्रकार महासंघ भापाका सदस्य डण्डिराज घिमिरेलाई पितृशोक परेको छ । गौरादह नगरपालिका वडा नं. ४, मजुवा निवासी घिमिरेका बुबा तारानाथ घिमिरेको ७३ वर्षको उमेरमा निजी निवासमा शुक्रवार निधन भएको हो । पेटमा ट्युमर सम्बन्धी रोगले पीडित घिमिरे एक वर्षअघि ट्युमरको अपरेसन गरी घरमै स्वास्थ्य लाभ लिइरहेका थिए । ओखलढुंगाको चिखुपोखरीमा वि.सं. २००४ साल साउन १२ गते जन्मिएका सामाजिक तथा धार्मिक व्यक्तित्वका धनी घिमिरे सरस्वती घिमिरेसँग वैवाहिक बन्धनमा बाँधिएका थिए ।



स्व. तारानाथ घिमिरे

उनका दुई छोरा-बुहारीहरू डण्डिराज-सरिता, युवराज-गोमा घिमिरे र छोरीहरू गंगा खतिवडा, शान्ता

खतिवडा, कविता खतिवडासहित पाँच नाति र तीन नातिनी रहेका छन् । उनका छोरा डण्डिराज घिमिरे समरूप मिडिया प्रालिद्वारा सञ्चालित अनलाइन विचारका सञ्चालक तथा सम्पादक हुन् । गौरादह नगरपालिका वडा नं. १ स्थित जनता माध्यमिक विद्यालयका शिक्षक समेत रहेका पत्रकार घिमिरे नेकपा भापाका जिल्ला सदस्य समेत हुन् । स्व. घिमिरेको भापा गौरादह नगरपालिका वडा नं. ७ स्थित फकिटिप गेउरिया घाटमा हिन्दू परम्परा अनुसार शुक्रवार नै दाहसंस्कार गरिएको पारिवारिक स्रोतले जनाएको छ ।

## बालबालिकालाई 'भिटामिन ए' खुवाउँदै

भापा, असार १२। स्वास्थ्य तथा जनसंख्या मन्त्रालयले कोभिड-१९ को कारणले स्थगित 'राष्ट्रिय भिटामिन ए' कार्यक्रम पुनः सञ्चालन गर्ने भएको छ । यही असार २२ र २३ गते सो कार्यक्रम पुनः सञ्चालन हुने स्वास्थ्य सेवा विभाग, पोषण शाखा प्रमुख केदार पराजुलीले जानकारी दिए । कोभिड-१९ को कारणले बन्दाबन्दीले गत वैशाख ६ र ३ गते तय गरिएको सो कार्यक्रम मन्त्रालयले गत चैत २१ गते स्थगन गरेको थियो । 'राष्ट्रिय भिटामिन ए' कार्यक्रमसँगै जुकाको औषधि र बालभिता पनि खुवाउने गरिन्छ । सरकारले प्रत्येक वर्ष पहिलो चरण कात्तिक २ र ३ गते तथा दोस्रो चरण वैशाख ६ र ७ गते गरी दुई पटक सो कार्यक्रम सञ्चालन गर्दै आइरहेको छ । छ महिनादेखि ५९ महिनासम्मका बालबालिकामा हुन सक्ने स्वास्थ्य जटिलता तथा कुपोषणको जोखिम न्यूनीकरण गर्नका लागि २०२३ सालबाट भिटामिन ए खुवाउँदै आइरहेको छ ।

प्रत्येक वर्ष भिटामिन ए खुवाउने कार्यक्रममा २७ लाख तीन हजार पाँच सय २२ बालबालिका सहभागी हुने गर्दछन् । सोही कार्यक्रममा बालबालिकालाई जुकाको औषधि र बालभितासमेत दिइने खुवाउने गरिएको जनस्वास्थ्य निरीक्षक कल्पना पाण्डेले जानकारी दिइन् । जुकाको औषधि एक वर्षदेखि पाँच वर्षमुनिका २३ लाख ९३ हजार एक सय ५२ बालबालिकालाई खुवाउने गरिन्छ । जुकाको औषधि २०५८ सालदेखि प्रत्येक वर्ष दुई पटक बालबालिकालाई खुवाउने गरिन्छ । त्यस्तै १५ बहुसूक्ष्म पोषणतत्वले बनेको बालभिता छ । महिनादेखि २३ महिनाका बालबालिकालाई खुवाउने गरिन्छ । बालभिता २०६६ सालदेखि बालबालिकालाई खुवाउन थालिएको हो । अहिले ४१ जिल्लाका बालबालिकालाई खुवाउने गरिन्छ । 'राष्ट्रिय भिटामिन ए' कार्यक्रममा देशभरिका ५२ हजार स्वास्थ्य स्वयंसेविका मार्फत बालबालिकालाई खुवाउने गर्दछन् ।

## सन्दकपुरमा रेडपाण्डा प्रजनन् केन्द्र



इलाम, असार १२। विश्वमा लोप हुँदै गएको वन्यजन्तु रेडपाण्डाको संरक्षण गर्न इलामको सन्दकपुरमा प्रजनन् केन्द्र स्थापना निर्माण शुरु गरिएको छ । पर्यटकको आकर्षणको रूपमा रहेको रेडपाण्डाको संख्या बृद्धि गर्न प्रजनन् केन्द्र बनाउन थालिएको हो । इलाममा लोपोन्मुख अवस्थामा रहेको वन्यजन्तु रेडपाण्डाको प्रजनन् केन्द्र बनाउन थालिएको छ । रेडपाण्डा पाइने इलामको सन्दकपुर गाउँपालिका-

१ स्थित टप्पुमा प्रजनन् केन्द्र बनाउन थालिएको गाउँपालिका अध्यक्ष उदय राईले बताए । रेडपाण्डाको संख्या बृद्धि गर्न स्थापना हुने प्रजनन् केन्द्रका लागि टप्पु सामुदायिक वन क्षेत्रमा पूर्वाधार निर्माण गरिँदै आएको छ । रेडपाण्डा पर्यटनको प्रवर्द्धन हुँदै आएको सन्दकपुर क्षेत्रमा गाउँपालिकाले दुई वर्षअघि प्रजनन् केन्द्र बनाउन डीपीआर गरी संघीय सरकारसँग बजेट माग गरेको थियो । रेडपाण्डाको आहारमा प्रयोग हुने मालिङ्गो, बान्टेको जंगल रहेको डेढ सय रोपनी वन क्षेत्र छनौट गरी गाउँपालिकाले खर्चमा पूर्वाधार निर्माण शुरु गरिएको थियो । साढे सात करोड खर्चमा बनाइने प्रजनन् केन्द्र बरिपरि अहिले पानी पोखरी र शौचालय निर्माण हुँदै आएको छ । प्रजनन् केन्द्र निर्माणका लागि संघीय सरकारले आर्थिक वर्ष २०७७/०७८ मा एक करोड बजेट छुट्याएको छ । पर्यटन प्रवर्द्धन गर्ने र लोपोन्मुख वन्यजन्तुको संरक्षण गर्न प्रजनन् केन्द्र बनाइएको हो ।

## बिहारमा चट्याङ लागेर २२ को मृत्यु

बिहार, असार १२। भारतको बिहारमा विहीवार राति परेको चट्याङ लागेर ९२ जनाको मृत्यु भएको समाचारमा जनाइएको छ । चट्याङका कारण गएको २४ घण्टायता मात्र कम्तिमा पनि ९२ जनाको ज्यान गएको अधिकारीहरूले जानकारी दिएका छन् । हिजोमात्र यसबाट ८३ जनाको ज्यान गएको बताइएको थियो । शुक्रवार बिहानसम्म यो संख्या ९२ पुगेको बिहारको विपद् व्यवस्थापन केन्द्रले जानकारी दिएको हो । भारतीय सञ्चारमाध्यमहरूका अनुसार बिहार राज्यका २१ जिल्लामा विहीवार साँफदेखि रातिसम्म चट्याङ परेको थियो । सबैभन्दा धेरै बिहारको गोपालगञ्ज जिल्लामा १३ जनाको मृत्यु भएको छ ।

यस्तै नवादा र पश्चिमी चम्पारण जिल्लामा आठ-आठ जनाको मृत्यु भएको भारतीय सञ्चारमाध्यमहरूले जनाएका छन् । विहीवार बिहार लगायत भारतका उत्तरी राज्यहरूमा ७२ घण्टाका लागि मौसमी चेतनावनी जारी गरिएको थियो । भीषण वर्षा र हावाहुरी चल्ने सूचना यहाँको मौसम विभागले जारी गरेको थियो । मौसम खराब रहेकोले बाहिर ननिस्कन र सम्भावित चट्याङबाट बच्ने उपायहरू अपनाउन पनि राज्यका सबै सर्वसाधारण नागरिकहरूमा सूचना जारी गरिएको बताइएको थियो । बिहारमा समय समयमा पर्ने गरेको चट्याङबाट ठूलो संख्याका नागरिकको ज्यान जाने गरेको पाइएको छ ।

बिहारका मुख्यमन्त्री नितिश कुमारले चट्याङ लागेर ज्यान गएका व्यक्तिका परिवारका सदस्यलाई प्रति परिवार चार लाख भारतीय रुपैयाँका दरले क्षतिपूर्ति दिने घोषणा पनि गरेका छन् । त्यस्तै भारतीय प्रधानमन्त्री नरेन्द्र मोदीले विहीवार भारी वर्षा र यसपछि परेको चट्याङ लागेर मृत्यु भएकाहरूको परिवारप्रति समवेदना प्रकट गरेका छन् । उनले सामाजिक सञ्जाल, टवीटरमार्फत विहीवार बिहार लगायत भारतका उत्तरी राज्यहरूमा भएको जनघनको क्षतिप्रति दुःख व्यक्त गरेका छन् । उनले टवीट गर्दै भनेका छन्- अतिरल वर्षा र यसपछिको चट्याङमा परेर धेरै नागरिकको ज्यान गएको समाचार सुनेर मलाई निकै दुःख लागेको छ ।

### वर्गीकृत विज्ञापन

#### सेफ्टी ट्याङ्की तथा ढल सफाई

अत्याधुनिक ट्रबो (Trabo) प्रविधि सिस्टमको ठूलो ट्याकीबाट सल्लोमा दायरिङ हनुरहरूको सेफ्टी ट्याकी सरसफाई गर्नु परेमा हामीलाई सम्मन्त्रहोस् ।

**वट्ट फोटो कट्ट सेवा**

सम्पर्क: ०२३-५५०६२०  
९८४२३५५०००, ९८०४९३६१००,  
९८०७९३६०४०, ९८१७९२९३९४

#### आवश्यकता

सेक्युरिटी गार्ड:- ४० जना (महिला/पुरुष)  
यहाँ नि:शुल्क सेक्युरिटी ट्रेनिङ गराइन्छ ।

#### सेमेन स्टार सेक्टरि

समितिस प्रा.लि. बित्तिमोड भद्रपुररोड  
०२३-५४३००३/५४६६९४,  
९८०१४९६८४०, ९८०१४९६८४१,  
९८५२९७३९५५

#### सागा सेफ्टी ट्याङ्की तथा ढल सरसफाई

भापामै पहिलोपटक भ्याक्स सिस्टमको ठूलो र सल्लो ढल तथा सेफ्टी ट्याङ्की सरसफाईको लागि हामीलाई सम्मन्त्रहोस् ।

सम्पर्क: ९८२४९८९११७४, ९८४४६४७०६७  
९८०६०३६३६७६, ९८६२६४८८२२२

### बिना अपरेशन सफल उपचार

दश एवम् अनुभवी डाक्टरहरूद्वारा दैनिक चेकजाँच तथा सफल उपचार ।

**उपचार हुने समस्याहरू :**

- कम्मर, गर्दन दुख्ने, घुडा दुख्ने, नसा च्यापिएको, शरीर भन्ज्याउने
- बाइराइड, कोलेस्ट्रॉल, ग्यास्ट्रिक, कब्जियत
- पायलस, फिस्तर, फिस्टुला, पित्तस, सुगर, प्रस्र
- बाल्को, जण्डिस, छातीको दाग, मृगीलाको पत्थरी, एलर्जी, इण्डोफोर
- महिला तथा पुरुषका गुप्ता रोगहरू, माइग्रेन, अनिद्रा, प्रोस्टेट
- बाघ घुरिक एसिड, कुम जाग भएको
- प्यारालाइसिस, मुख बाकिएको आदि ।

### बित्ति आयुर्वेद एण्ड फिजियोथेरापी सेन्टर

(अष्टाद आयुर्वेद फार्मसी) अदुवा खोला पुल पश्चिम हाडवेको दक्षिण पट्टी बित्तिमोड-४, फापा  
फोन नं ०२३-५४४६६६/९८०६००३३३/९८४२७९६५८८

### हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बित्तिमोड भापामा हाडजोर्नी तथा नसाका विरामीहरूको सफल उपचार ।

जोर्नी तथा उपचार हुने समस्याहरू

- गर्धन, हाड, कम्मर दुख्ने, डिस्क प्रोलाप्स, नसा च्यापिएको, हड्डी खिडिएको
- बाघ रोग, घुरिक एसिड बढेको, आर्थराइटिस, जोर्नी दुख्ने, जोर्नी जाग भएको
- शरीर भन्ज्याउने, पोल्ले, नाटो हुने, कान्ने,
- प्यारालाइसिस तथा हिड्ल गहो हुने शरीरको एक वा दुई भाग नचल्ने, मुख बाख्गिएको
- विरामीलाई भर्ना गरी विशेष उपचार गरिन्छ ।
- प्यारालाइसिस भएक तथा हिड्ल नसक्ने विरामीका लागि अस्पतालमा भर्ना गरी विशेष उपचार गरिन्छ ।

### स्पार्क पूर्वाञ्चल अस्पताल, कनकाई रोड

नेपाल टेलिकम २६ बित्तिमोड, भापा (फोन नं. ०२३-५४०१२३, ९८०३५५६९९)

### पूर्वाञ्चलकै सबैभन्दा ठूलो डिपार्टमेन्ट स्टोर गोरखा डिपार्टमेन्ट स्टोर

हाहा विशेषताहरू :

- अण्डरप्राउण्ड फ्लोरमा : ताजा तरकारी तथा फलफूल
- राउण्ड फ्लोरमा : खाद्यान्न तथा पेय पदार्थ
- पहिलो तलामा : कस्मेटिक्स, किचन वेयर, स्टेशनरी
- दोस्रो तलामा : इलेक्ट्रोनिक्स सामानहरू
- तेस्रो तलामा : जुता-चप्पल, छाता क्याडकेट, गलैचा
- चौथो तलामा : सटिङ, सुटिङ लगायतका सेडिङ तथा जेट्स आइटम
- पाँचौ तलामा : बेबी आइटम
- छैटौ तलामा : गोरखा किचन

### गोरखा डिपार्टमेन्ट स्टोर

धरानरोड, इटहरी, सुनसरी फोन नं. ०२५-५८३२५४

ज्यो. महेश्वर रिजाल (स्वर्णपदक विजेता)  
वैदिक ज्योतिष परामर्श केन्द्र  
सन्धिचौर रोड, बित्तिमोड (९८४२७९६९९)

**मेघ (व. वे. वो. ला. लि. लु. ले. लो. आ)** - सरसापटमा पनि खर्चनुपर्ला । आम्दानीका स्रोत सबल देखिए पनि श्रमको उचित मूल्य प्राप्त नहुन सक्छ ।  
**बुध (इ. उ. ए. ओ. बा. बि. बु. बे. बो.)** - परिस्थितिले निष्क्रिय बनाउनेछ । आफ्नो मेहनतबाट अरुले फाइदा लिने चेष्टा गर्नेछन् सजग रहनुहोला ।  
**मिथुन (का. कि. कु. घ. ड. ङ. के. को. ह.)** - तत्काल उपलब्धि प्राप्त नभए पनि सम्भावना खोजी गर्ने समय छ । दिगो फाइदा हुने योजना

बन्न सक्छ ।  
**कर्कट (हि. हु. हे. हो. डा. डि. डु. डे. डो.)** - आफूलाई लाभ नभए पनि सानो प्रयत्नले समाजका लागि फाइदा हुने काम गर्न सक्छ । अरुको भ्रान्त नपर्दा राम्रो होला ।  
**सिंह (मा. मि. मु. मे. मो. टा. टि. टु. टे.)** - अवरसवादीहरूबाट सजग रहँदै गोपनीयतामा ध्यान पुऱ्याउनुहोला । रोकिएका काम दोहोऱ्याउन सकिनेछ ।

**कन्या (टो. प. पि. पु. ष. ष. ठ. पे. पो.)** - मेहनत गर्दा कीर्तिमानी काम गर्न सक्छ । आजको मेहनतले भविष्यमा नाम र प्रतिष्ठा दिलाउन सक्छ ।  
**तुला (र. रि. रु. रे. रो. ता. ति. तु. ते.)** - साथीभाइको सहयोगले हिम्मत दिलाउनेछ । राम्रो कर्मफल प्राप्त हुनाले मन प्रसन्न रहनेछ । अरूलाई प्रभावित पारेर काम बनाउने समय छ ।  
**बृश्चिक (तो. ना. नि. नु. ने. नो. या. थि. यु.)** - सामाजिक दायित्व बढ्नेछ । धेरैले आफ्ना कामको

तारिफ गर्नेछन् । भौतिक साधन जुट्नाले जीवनशैलीमा परिवर्तन ल्याउन सफल भइनेछ ।  
**धनु (रो. यो. ओ. म. मि. मु. घ. फा. टो. मो.)** - न्यून उपलब्धिमा चित्त बुझाउन नसकिएला । प्रतिभित नतिजा प्राप्त गर्न काम दोहोऱ्याउनुपर्ने हुनसक्छ ।  
**मकर (गो. ज. जि. खि. खु. खे. खो. गा. गि.)** - स्वास्थ्यका कारण लक्ष्यमा पुग्न समस्या पर्नेछ । अरूका लागि बुद्धि र समय खर्चनुपर्ला । सजक

रहँदा राम्रो होला ।  
**कुम्भ (गु. गे. गो. सा. सि. सु. से. सो. दा.)** - लगनशीलताले उपलब्धिको स्रोत प्राप्त हुनेछ । काम पूरा नभए पनि आंशिक फाइदा हुनेछ । धिताएको मूल्य प्राप्त नभए पनि पछिल्लो फाइदा हुनेछ ।  
**मीन (दि. दु. ध. भ. ज. दे. दो. व. वि.)** - आजको दिन तपाईंको लागि उपयोगी भएर आएको छ । दैनिक कार्य व्यवसायमा भने जस्तो लाभ मिल्ला ।